

महाराष्ट्र वैद्यकीय व आरोग्य सेवा गट-अ (वेतनश्रेणी रुपये १५६००-३९१००+ग्रेड पे रुपये ५४००) या संवर्गातील वैद्यकीय अधिका-यांच्या रजेबाबत...

महाराष्ट्र शासन
सार्वजनिक आरोग्य विभाग
शासन आदेश क्रमांक: न्यायिक-२०१६/प्र.क्र. ४/सेवा-३
गो.ते. रुग्णालय संकुल इमारत, १० वा मजला, ए विंग,
मंत्रालय, मुंबई-४०० ००९
दिनांक: २२ जुलै २०१६

- वाचा :- १) सार्वजनिक आरोग्य विभाग, शासन आदेश क्र. मवैअ-२०१५/प्र.क्र. ५७१/सेवा-३, दि. ३१. मे, २०१५
- २) सार्वजनिक आरोग्य विभाग, शासन आदेश क्र.न्यायिक-२०१६/प्र.क्र.१६८/सेवा-३, दि. १४.३.२०१६
- ३) मा. महाराष्ट्र प्रशासकीय न्यायाधिकरण, मुंबई यांचे दि. १२.४.२०१६ चे आदेश

प्रस्तावना :

महाराष्ट्र वैद्यकीय व आरोग्य सेवा, गट-अ (वेतनश्रेणी रुपये १५६००-३९१००+ग्रेड पे रुपये ५४००) या संवर्गातील वैद्यकीय अधिका-यांचे ऑनलाईन संगणकीय प्रणालीमार्फत विनंती अर्ज मागविण्यात आले होते. त्या अनुषंगाने वैद्यकीय अधिका-यांनी केलेल्या विनंत्या, त्यांची शैक्षणिक अर्हता, रुग्णसेवा विचारात घेऊन विहित केलेले निकष व अनुषंगीक लोकहित तसेच प्रशासनाची निकड लक्षात घेऊन संदर्भित क्र. १ येथील दि. ३१.५.२०१५ च्या शासन आदेशान्वये सक्षम प्राधिका-यांच्या मान्यतेने बदल्या करण्यात आल्या होत्या.

सदर बदली आदेशातील अ.क्र.३ येथील डॉ. राहुल मुरलीधर जोशी, वैद्यकीय अधिकारी, फिरते नेत्र पथक, औंध, जि. पुणे यांची त्यांचे ऑनलाईन विनंतीनुसार उप जिल्हा रुग्णालय, कळंबणी जि. रत्नागिरी येथे बदली करण्यात आली होती.

तथापि, डॉ. राहुल मुरलीधर जोशी, (नेत्रतज्ञ) वैद्यकीय अधिकारी यांनी ऑनलाईन विनंती अर्ज स्वतः भरलेला नसल्यामुळे बदली आदेशास स्थगिती मिळण्याबाबत मा. महाराष्ट्र प्रशासकीय न्यायाधिकरण, मुंबई येथे मुळ अर्ज क्र. १०८२/२०१५ दाखल केला होता. सदर मुळ अर्जाप्रकरणी मा. न्यायाधिकरणाने दि. २१.१२.२०१५ रोजी पारित केलेल्या अंतरिम आदेशानुसार डॉ. राहुल मुरलीधर जोशी (नेत्रतज्ञ) वैद्यकीय अधिकारी यांच्या पदस्थापनेत अंशतः बदल करून त्यांना ग्रामीण रुग्णालय घोडेगांव, जि. पुणे अंतर्गत फिरते नेत्र पथक येथे तात्पुरत्या स्वरूपात पदस्थापना देण्यात आली आहे.

तथापि, मा. न्यायाधिकरणाने मुळ अर्ज क्र. १०८२/२०१५ मध्ये दि. १२.४.२०१६ रोजी अर्जदाराने आठ दिवसात निवेदन द्यावे व सदर निवेदनावर प्रतिवादी क्र.१ ने एक महिन्यात निर्णय घ्यावा असे आदेश दिले आहेत. सदर आदेशाच्या अनुषंगाने डॉ. राहुल मुरलीधर जोशी, वैद्यकीय अधिकारी यांनी दि. १३.१०.२०१५ ते दि. १०.४.२०१६ पर्यंतची त्यांची उपस्थिती ग्राह्य धरून या कालावधीचे वेतन व भत्ते मिळण्याबाबत दि. २७.४.२०१६ रोजी शासनास निवेदन सादर केले आहे. त्या अनुषंगाने सदर कालावधी मा.न्यायाधिकरणाच्या आदेशानुसार अर्जित रजा म्हणून नियमित करण्याचीबाब शासनाच्या विचाराधीन होती.

शासन आदेश :

मा. महाराष्ट्र प्रशासकीय न्यायाधिकरण, मुंबई यांनी मुळ अर्ज क्र. १०८२/२०१५ मध्ये दि. १२.४.२०१६ रोजी दिलेल्या आदेशास अनुसरून डॉ. राहुल मुरलीधर जोशी (नेत्रतज्ञ) वैद्यकीय अधिकारी यांची दि. १३.१०.२०१५ ते दि. १०.४.२०१६ या कालावधीतील एकूण १८१ दिवस हे महाराष्ट्र नागरी सेवा (रजा) नियम, १९८१ मधील नियम ५० अन्वये “ अर्जित रजा” म्हणून मंजूर करण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१२१७३८१९७०१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा. बा. पाटील)
अवर सचिव, महाराष्ट्र शासन

प्रत,

- १) संचालक, आरोग्य सेवा संचालनालय, मुंबई
- २) उप संचालक, आरोग्य सेवा, पुणे मंडळ पुणे
- ३) उप संचालक, आरोग्य सेवा, कोल्हापूर मंडळ कोल्हापूर
- ४) जिल्हा शल्यचिकित्सक, सामान्य रुग्णालय, औंध, पुणे
- ५) जिल्हा शल्यचिकित्सक, रत्नागिरी
- ६) जिल्हा नेत्र शल्यचिकित्सक, एस.आर.डी. युनिट, औंध छावणी पुणे-२७
- ७) महालेखापाल, महाराष्ट्र-१/२ (लेखा परीक्षा/लेखा व अनुज्ञेयता), मुंबई/नागपूर
- ८) जिल्हा कोषागार अधिकारी, रत्नागिरी/पुणे
- ९) जिल्हा अधिक्षक, ग्रामीण रुग्णालय घोडेगांव, जि. पुणे
- १०) डॉ. राहुल मुरलीधर जोशी , वैद्यकीय अधिकारी, ग्रामीण रुग्णालय घोडेगांव
- ११) निवडनस्ती सेवा-३